

**இனிமையான குழந்தைகளே! உலகத்திற்கு எஜமானர்களாக மாற்றக் கூடிய பாபாவை மிகவும் இனிமையாக (அன்போடு) நினைவு செய்யுங்கள், நினைவின் மூலம் தான் நீங்கள் சதோபிரதானமாக ஆவீர்கள்.**

**கேள்வி: எந்தவொரு விஷயத்தின் மீது முழுமையாக கவனம் இருந்தால் புத்தியின் கதவு திறந்து கொள்ளும்?**

பதில்: படிப்பின் மீது முழுமையாக கவனம் இருக்க வேண்டும். பகவான் படிப்பிக்கின்றார் ஆகையினால் ஒருபோதும் படிப்பைத் தவறவிடக்கூடாது. எதுவரை வாழ்கிறோமோ, அதுவரை அமிர்தத்தை பருக வேண்டும். படிப்பில் கவனம் கொடுக்க வேண்டும், தவறவிடக்கூடாது. இங்கே-அங்கே தேடியாவது முரளியை கண்டிப்பாக படிக்க வேண்டும். முரளியில் தினமும் புதிய-புதிய கருத்துக்கள் வந்து கொண்டே இருக்கிறது, அதன் மூலம் உங்களுடைய புத்தியின் கதவு திறந்து விடும்.

**ஓம் சாந்தி.** சாலிகிராமங்களுக்கு (குழந்தைகளுக்கு) சிவபகவானுடைய மகாவாக்கியம். இது முழு கல்பத்திலும் ஒரு முறை தான் நடக்கிறது. இதையும் நீங்கள் தான் தெரிந்துள்ளீர்கள் வேறு யாரும் தெரிந்து கொள்ள முடியாது. மனிதர்கள் படைப்பவர் மற்றும் படைப்பினுடைய முதல், இடை, கடைசியை முற்றிலும் தெரிந்திருக்கவில்லை. ஸ்தாபனையில் தடை ஏற்படத்தான் செய்யும் என்பதை நீங்கள் தெரிந்துள்ளீர்கள், இதை ஞான யக்ஞம் என்று சொல்லப்படுகிறது. இந்த பழைய உலகத்தில் நீங்கள் எதையெல்லாம் பார்க்கின்றீர்களோ, அவையனைத்தும் சவாஹா ஆகிவிடும் என்று பாபா புரிய வைக்கின்றார். அதன் மீது பற்று வைக்கக் கூடாது. பாபா வந்து புதிய உலகத்திற்காக படிப்பிக்கின்றார். இது புருஷோத்தம சங்கமயுகமாகும். இது விகாரம் மற்றும் நிர்விகாரத்தின் சங்கமமாகும், இப்போது மாற வேண்டும். புதிய உலகத்தை நிர்விகார உலகம் என்று சொல்லப்படுகிறது. ஆதி சனாதன தேவி-தேவதா தர்மம் தான் இருந்தது. இந்த கருத்துக்கள் புரிந்து கொள்ள வேண்டியது என்பதை குழந்தைகள் தெரிந்துள்ளார்கள். பாபா இரவும்-பகலும் சொல்லிக் கொண்டே இருக்கின்றார் - குழந்தைகளே, உங்களுக்கு ஆழத்திலும் ஆழமான விஷயங்களை சொல்கின்றேன். எதுவரை பாபா இருக்கின்றாரோ, அதுவரை படிப்பு நடக்கத் தான் வேண்டும். பிறகு படிப்பும் நின்றிவிடும். இந்த விஷயங்களை உங்களைத் தவிர வேறு யாரும் தெரிந்திருக்கவில்லை. உங்களில் கூட வரிசைக்கிரமமாக இருக்கின்றீர்கள் அதை பாப்தாதா தான் தெரிந்திருக்கிறார். எவ்வளவு பேர் தூய்மையற்றவர்களாகின்றனர், எவ்வளவு கஷ்டம் ஏற்படுகிறது. அனைவரும் எப்போதும் தூய்மையாக இருக்க முடியும் என்பது கிடையாது. தூய்மையாக இருக்கவில்லை என்றால் பிறகு தண்டனை அனுபவிக்க வேண்டியிருக்கிறது. மாலையின் மணிகள் தான் மதிப்புடன் தேர்ச்சி பெறுகிறார்கள். பிறகு பிரஜைகளும் உருவாகிறார்கள். இது மிகவும் புரிந்து கொள்ள வேண்டிய விஷயங்களாகும். நீங்கள் யாருக்கும் புரிய வைத்தீர்கள் என்றால், அவர்கள் புரிந்து கொள்ள முடியுமா என்ன! நேரம் பிடிக்கிறது. இருந்தாலும் கூட பாபா எந்தளவிற்கு புரிய வைக்க முடியுமோ, அந்தளவிற்கு நீங்கள் புரிய வைக்க முடியாது. செய்தி போன்றவைகள் வருவதை பாபா தான் தெரிந்துள்ளார் - இன்னார் விகாரத்தில் விழுந்து விட்டார், இது நடந்தது . . . பெயர் சொல்ல முடியாது. பெயரைச் சொன்னால் அவரோடு பேசுவதற்கு கூட யாரும் விரும்பமாட்டார்கள். அனைவரும் வெறுப்போடு பார்ப்பார்கள், மனதிலிருந்து இறங்கிவிடுவார்கள். சம்பாதித்த வருமானம் அனைத்தும் அழிந்துவிடும். யார் ஏமாற்றம் அடைந்தார்களோ அவர்களுக்கு இது தெரியும், பாபாவிற்கு தெரியும். இது மிகவும் மறைமுகமான விஷயங்களாகும்.

இன்னாரை சந்தித்தோம், அவருக்கு நன்றாக புரிய வைத்தோம், அவர் சேவையில் நன்றாக உதவி செய்வார் என்று நீங்கள் சொல்கிறீர்கள். ஆனால் அவரும் முன்னால் இருக்க வேண்டும் அல்லவா. நீங்கள் கவர்னருக்கு நல்ல விதத்தில் புரிய வைக்கின்றீர்கள் என்று வைத்துக் கொள்ளுங்கள். அவர் யாருக்காவது புரிய வைக்க முடியுமா? யாருக்காவது புரிய வைத்தால் ஏற்றுக் கொள்ள மாட்டார்கள். யார் புரிந்து கொள்ள முடியுமோ, அவர்கள் தான் புரிந்து கொள்வார்கள். மற்றவர்களுக்குப் புரிய வைக்க முடியுமா என்ன. இது முட்கள் நிறைந்த காடாக இருக்கிறது, இதை நாங்கள் மங்களமானதாக மாற்றுகின்றோம் என்று குழந்தைகளாகிய நீங்கள் புரிய வைக்கிறீர்கள். மங்களமுண்டாக்கும் பகவான் விஷ்ணு என்று கூறுகிறார்கள் அல்லவா. இந்த சுலோகங்கள் எல்லாம் பக்தி மார்க்கத்தினுடையதாகும். விஷ்ணுவின் இராஜ்யம்

நடைபெறும் போது தான் நன்மை நடக்கிறது. விஷ்ணு அவதாரத்தை கூட காட்டுகிறார்கள். பாபா அனைத்தையும் பார்த்திருக்கிறார். அனுபவம் வாய்ந்தவர் அல்லவா. அனைத்து தர்மத்தைச் சேர்ந்தவர்களையும் நல்ல விதத்தில் தெரிந்துள்ளார். பாபா எந்த சரீரத்தில் வருவாரோ அவருடைய தனித்தன்மையும் வேண்டும் அல்லவா. ஆகையினால் நிறைய பிறவிகளின் கடைசியில், இங்கே மிகுந்த அனுபவசாலியாக ஆகும்போது நான் பிரவேசிக்கின்றேன் என்று கூறுகின்றார். அவரும் சாதாரணமாக இருக்கின்றார், தனித்தன்மை என்றால் ராஜா என்பது அல்ல. இவருக்கு நிறைய அனுபவம் இருக்கிறது. நிறைய பிறவிகளின் கடைசியில் இவருடைய ரதத்தில் பிரவேசிக்கின்றேன். இராஜ்யம் ஸ்தாபனை ஆகிக் கொண்டிருக்கிறது என்று நீங்கள் புரிய வைக்க வேண்டும். மாலை உருவாகின்றது. இந்த இராஜ்யம் எப்படி ஸ்தாபனை ஆகிக் கொண்டிருக்கிறது, சிலர் ராஜா - ராணியாகவும், சிலர் என்னவாகவும் ஆகிறார்கள். இந்த விஷயங்கள் அனைத்தையும் யாரும் ஒரு நாளில் புரிந்து கொள்ள முடியாது. எல்லையற்ற தந்தை தான் எல்லையற்ற ஆஸ்தியைக் கொடுக்கின்றார். பகவான் வந்து புரிய வைக்கின்றார், இருந்தாலும் கஷ்டப்பட்டு கொஞ்சம் பேர் தான் தூய்மையாகிறார்கள். இதையும் புரிந்து கொள்வதற்கு நேரம் வேண்டும். எவ்வளவு தண்டனை அனுபவிக்கிறார்கள். தண்டனை அனுபவித்தும் கூட பிரஜைகளாக ஆகிறார்கள். குழந்தைகளே, நீங்கள் மிக-மிக இனிமையானவர்களாக ஆக வேண்டும் என்று பாபா புரிய வைக்கின்றார். யாருக்கும் துக்கம் கொடுக்கக் கூடாது. அனைவருக்கும் சுகத்திற்கான வழியை சொல்லவும், துக்கத்திலிருந்து விடுவிக்கவும் தான் பாபா வருகின்றார். பிறகு அவரே எப்படி துக்கம் கொடுப்பார். இந்த விஷயங்கள் அனைத்தையும் குழந்தைகளாகிய நீங்கள் தான் தெரிந்துள்ளீர்கள். வெளியில் இருப்பவர்கள் மிகவும் கஷ்டப்பட்டு தான் புரிந்து கொள்கிறார்கள்.

உறவினர்கள் போன்ற யாரெல்லாம் இருக்கிறார்களோ, அவர்கள் அனைவரிடமிருந்தும் பற்றை நீக்கி விட வேண்டும். வீட்டில் (இல்லறத்தில்) இருக்க வேண்டும் ஆனால் கருவியாக இருக்க வேண்டும். இந்த முழு உலகமும் அழியப்போகிறது என்பது புத்தியில் இருக்கிறது. ஆனால் இந்த சிந்தனை கூட யாருக்கும் இல்லை. யார் நெருக்கமான குழந்தைகளோ, அவர்கள் புரிந்து கொள்கிறார்கள், அவர்களும் கூட இப்போது கற்றுக் கொள்ள முயற்சி செய்து கொண்டிருக்கிறார்கள். நிறைய பேர் தோற்றும் விடுகிறார்கள். மாயையின் சுழல் நிறைய நடக்கிறது. மாயையும் மிகவும் பலம் வாய்ந்ததாகும். ஆனால் இந்த விஷயங்களை வேறு யாருக்கும் புரிய வைக்க முடியாது. இங்கே என்ன நடக்கிறது, என்று புரிந்து கொள்ள விரும்பி உங்களிடம் வருகிறார்கள். இவ்வளவு செய்தி சேகரிப்பவர்கள் போன்றோர் ஏன் வருகிறார்கள்? இப்போது இந்த மக்களிடம் மாற்றம் நடந்து கொண்டிருக்கிறது. பிறகு ஒவ்வொருக்கும் அமர்ந்து புரிய வைக்க வேண்டும். இது மிகவும் நல்ல அமைப்பு என்று சொல்கிறார்கள். இராஜ்ய ஸ்தாபனையின் விஷயங்கள் மிகவும் ஆழமானதும் ரகசியமானதும் ஆகும். குழந்தைகளுக்கு எல்லையற்ற தந்தை கிடைத்திருக்கிறார் என்றால் எவ்வளவு மகிழ்ச்சி அடைய வேண்டும். நாம் உலகத்திற்கு எஜமானர்கள் தேவதைகளாக ஆகின்றோம் என்றால் நம்மிடம் கண்டிப்பாக தெய்வீக குணமும் வேண்டும். குறிக்கோள் முன்னால் இருக்கிறது. இவர்கள் புதிய உலகத்தின் எஜமானர்களாவர். இதை நீங்கள் புரிந்து கொள்கிறீர்கள். நாம் படிக்கின்றோம், ஞானக்கடலான எல்லையற்ற தந்தை நமக்கு படிப்பிக்கின்றார், அமரபுரி அல்லது சொர்க்கத்திற்கு செல்வதற்காக நமக்கு இந்த ஞானம் கிடைக்கிறது. கல்பத்திற்கு முன்னால் யார் இராஜ்யத்தை பெற்றிருந்தார்களோ, அவர்கள் தான் வருவார்கள். கல்பத்திற்கு முன்போல நாம் நம்முடைய இராஜ்யத்தை ஸ்தாபனை செய்து கொண்டிருக்கிறோம். இந்த மாலை வரிசைக்கிரமமாக உருவாகிக் கொண்டிருக்கிறது. பள்ளியில் நன்றாக படிப்பவர்களுக்கு உதவித்தொகை கிடைக்கிறது அல்லவா அதுபோலாகும். அது எல்லைக்குட்பட்ட விஷயங்களாகும், உங்களுக்கு எல்லையற்ற விஷயங்கள் கிடைக்கிறது. பாபாவிற்கு யார் உதவியாளர்களாக ஆகின்றீர்களோ, அவர்கள் தான் உயர்ந்த பதவி அடைகிறார்கள். உண்மையில் தனக்குத் தான் உதவி செய்ய வேண்டும். தூய்மையாக ஆக வேண்டும், சதோபிரதானமாக இருந்தீர்கள், மீண்டும் கண்டிப்பாக அப்படி ஆக வேண்டும். பாபாவை நினைவு செய்ய வேண்டும். எழும்போதும், அமரும்போதும், நடக்கும்போதும் பாபாவை நினைவு செய்யலாம். எந்த தந்தை நம்மை உலகத்திற்கு எஜமானர்களாக மாற்றுகிறாரோ அவரை மிகவும் விருப்பத்தோடு நினைவு செய்ய வேண்டும். ஆனால் மாயை விடுவதில்லை. அனேக விதமான செப்தியை எழுதுகிறார்கள் - பாபா, எங்களுக்கு மாயையின் தவறான எண்ணங்கள் நிறைய வருகின்றன. இது யுத்த மைதானம் அல்லவா, 5 விகாரங்களின் மீது வெற்றி அடைய வேண்டும் என்று பாபா கூறுகின்றார். பாபாவை நினைவு செய்வதின் மூலம் நாம் சதோபிரதானமாக ஆகின்றோம் என்று நீங்களும் புரிந்து கொள்கிறீர்கள். பாபா வந்து புரிய வைக்கின்றார், பக்திமார்க்கத்தை சேர்ந்தவர்கள் யாரும் தெரிந்திருக்கவில்லை. இது படிப்பாகும். நீங்கள் எப்படி தூய்மையாவீர்கள், என்று பாபா கேட்கின்றார்.

நீங்கள் தூய்மையாக இருந்தீர்கள், மீண்டும் ஆக வேண்டும். தேவதைகள் தூய்மையாக இருக்கிறார்கள் அல்லவா. மாணவர்களாகிய நாம் படித்துக் கொண்டிருக்கிறோம், என்பதை குழந்தைகள் தெரிந்துள்ளார்கள். பிறகு எதிர்காலத்தில் சூரியவம்ச இராஜ்யத்தில் வருவோம். அதற்கு நல்ல விதத்தில் முயற்சி செய்ய வேண்டும். அனைத்தும் மதிப்பெண்களின் மீது ஆதாரப்பட்டிருக்கிறது. யுத்த மைதானத்தில் தோற்றுப் போவதின் மூலம் சந்திரவம்சத்தில் சென்று விடுகிறார்கள். அவர்கள் யுத்தம் என்ற பெயரை கேட்டுவிட்டு வில்-அம்பை கொடுத்து விட்டார்கள். அங்கே என்ன உடல் பலத்தினால் வில்-அம்பினால் சண்டை நடந்ததா என்ன? அப்படிப்பட்ட விஷயம் எதுவும் இல்லை. முன்பு ஆயுதங்கள் கொண்டு சண்டை நடந்தது. இந்த காலம் வரை அடையாளங்கள் இருக்கின்றன. சிலர் அம்பு எய்வதில் மிகவும் புத்திசாலிகளாக இருக்கிறார்கள். இப்போது இந்த ஞானத்தில் சண்டை போன்றவற்றின் விஷயம் எதுவும் இல்லை.

சிவபாபா தான் ஞானக்கடல், அவரின் மூலம் தான் இந்த பதவியை அடைகிறோம் என்பதை நீங்கள் தெரிந்துள்ளீர்கள். தேகம் உட்பட தேகத்தின் அனைத்து சம்மந்தங்களிலிருந்தும் பற்றை நீக்குங்கள் என்று பாபா கூறுகின்றார். இவையனைத்தும் பழையதாகும். புதிய உலகம் பொன்னுலக பாரதமாக இருந்தது. பெயர் எவ்வளவு புகழ்பெற்றதாக இருந்தது. பழமையான யோகத்தை எப்போது யார் கற்றுக் கொடுத்தது? நான் வந்து புரிய வைக்காத வரை, இது யாருக்கும் தெரியாது. இது புதிய பொருளாகும். கல்பம்-கல்பமாக எது நடந்து வந்ததோ, அதுவே மீண்டும் நடக்கும். அதில் வித்தியாசப்பட முடியாது. இந்த கடைசி பிறவியில் தூய்மையாக இருப்பதின் மூலம் பிறகு 21 பிறவிகள் நீங்கள் ஒருபோதும் தூய்மையற்றவர்களாக ஆக மாட்டீர்கள் என்று பாபா கூறுகின்றார். பாபா எவ்வளவு நல்ல விதத்தில் புரிய வைக்கின்றார் இருந்தாலும் அனைவரும் ஒரேமாதிரி படிக்கிறார்களா என்ன? இரவு-பகலுக்குண்டான வித்தியாசமாக இருக்கிறது. படிப்பதற்காக வருகிறார்கள், கொஞ்சம் படித்துவிட்டு மறைந்து விடுகிறார்கள். யார் நல்லவிதத்தில் புரிந்து கொள்கிறார்களோ அவர்கள், நான் எப்படி வந்தேன், தூய்மையின் சத்தியம் எப்படி செய்தேன், என்று தங்களுடைய அனுபவத்தையும் சொல்கிறார்கள். தூய்மையின் சத்தியம் செய்துவிட்டு பிறகு ஒரு முறை கூட தூய்மையற்றவர்களாக ஆனீர்கள் என்றால் சேமித்த வருமானம் எல்லாம் அழிந்து விடும் என்று பாபா கூறுகின்றார். பிறகு அது உள்ளுக்குள் அரித்துக் கொண்டே இருக்கும். யாருக்கும் பாபாவை நினைவு செய்யுங்கள் என்று சொல்ல முடியாது. முக்கியமான விஷயம், விகாரத்தை பற்றி தான் கேட்கிறார். குழந்தைகளாகிய நீங்கள் இந்த படிப்பை தினமும் படிக்க வேண்டும். நான் உங்களுக்கு புதிய-புதிய விஷயங்களை கூறுகின்றேன் என்று பாபா கூறுகின்றார். நீங்கள் மாணவர்கள், உங்களுக்கு பகவான் படிப்பிக்கின்றார்! நீங்கள் பகவானின் மாணவர்கள். இப்படிப்பட்ட உயர்ந்ததிலும் உயர்ந்த படிப்பை ஒரு நாள் கூட தவற விடக்கூடாது. ஒரு நாள் முரளியை கேட்க வில்லை என்றால் கூட (பதிவேட்டில்) ஆப்செண்ட் ஆகி விடும். நல்ல - நல்ல மகாரதி குழந்தைகள் கூட முரளியை தவற விட்டு விடுகிறார்கள். நாம் அனைத்தையும் தெரிந்துள்ளோம், முரளியைப் படிக்கவில்லை என்றால் என்ன ஆகிவிடும் என்று நினைக்கிறார்கள். அட, ஆப்செண்ட் ஆகி விடும், தோற்றுப் போய் விடுவீர்கள். பாபா அவரே கூறுகின்றார், சமயத்திற்கேற்ப புரிய வைப்பதற்கு நல்ல - நல்ல கருத்துக்களை தினமும் கூறுகின்றேன், அது காரியத்திற்கு உதவும். கேட்கவில்லையென்றால் பிறகு எப்படி காரியத்தில் ஈடுபடுத்துவீர்கள். எதுவரை வாழ்கிறோமோ அதுவரை அமிர்தம் அருந்த வேண்டும், படிப்பினைகளை தாரணை செய்ய வேண்டும். ஒருபோதும் ஆப்செண்ட் ஆகக்கூடாது. இங்கே - அங்கே தேடி, யாரிடமாவது வாங்கி கூட முரளியை படிக்க வேண்டும். தன்னுடைய கர்வம் இருக்கக் கூடாது. அட, பகவான் படிப்பிக்கின்றார் என்றால் அதில் ஒரு நாள் கூட தவறக்கூடாது. உங்களுடைய புத்தி அல்லது மற்றவருடைய புத்தியை திறக்கும்படியான கருத்துக்கள் வருகின்றன. ஆத்மா என்றால் என்ன, பரமாத்மா என்றால் என்ன, எப்படி நடப்பு நடக்கிறது, என்பனவற்றை புரிந்து கொள்ள நேரம் வேண்டும். தங்களை ஆத்மா என்று புரிந்து கொண்டு பாபாவை நினைவு செய்யுங்கள், என்பது மட்டும் தான் கடைசியில் நினைவிருக்கும். ஆனால் இப்போது புரிய வைக்க வேண்டியுள்ளது. பாபாவை நினைவு செய்து-செய்து அமைதியான உலகத்திற்கு சென்று விட வேண்டும், இது தான் கடைசி நிலையாகும். நினைவின் மூலம் தான் நீங்கள் தூய்மையாகின்றீர்கள். எந்தளவிற்கு தூய்மையாகியுள்ளீர்கள் என்பதை நீங்கள் புரிந்து கொள்ள முடியும். தூய்மையற்றவர்களுக்கு கண்டிப்பாக குறைந்த பலம் தான் கிடைக்கும். முக்கியமாக 8 ரத்தினங்கள் தான் மதிப்புடன் தேர்ச்சி பெறுகிறார்கள். அவர்கள் எந்த தண்டனையும் அனுபவிப்பதில்லை. இது மிகவும் ஆழமான விஷயங்களாகும். எவ்வளவு உயர்ந்த படிப்பாக இருக்கிறது. நாம் தேவதைகளாக ஆவோம் என்று கனவிலும் இருந்திருக்காது. பாபாவை நினைவு செய்வதின் மூலம் தான் நீங்கள் பத்மாபதம் பாக்கியசாலிகளாக ஆகின்றீர்கள். இதற்கு

முன்னால் அந்த தொழில் போன்றவைகள் ஒரு காரியத்திற்கும் ஆகாது. எந்தவொரு பொருளும் காரியத்திற்கு உதவாது. இருந்தாலும் செய்ய வேண்டியிருக்கிறது. நாம் சிவபாபாவிற்கு கொடுக்கின்றோம் என்ற எண்ணம் ஒருபோதும் வரக்கூடாது. அட, நீங்கள் பத்மாபதம்பதியாக ஆகின்றீர்கள். கொடுக்கும் எண்ணம் வந்தால் சக்தி குறைந்து விடுகிறது. மனிதர்கள் ஈஸ்வரனினிடமிருந்து பெறுவதற்காக தானம்-புண்ணியம் செய்கிறார்கள், அது கொடுப்பது என்று ஆகாது. பகவான் வள்ளல் அல்லவா. அடுத்த பிறவியில் எவ்வளவு கொடுக்கிறார். இது கூட நாடகத்தில் பதிவாகியிருக்கிறது. பக்தி மார்க்கத்தில் அல்பகால சுகம் இருக்கிறது, நீங்கள் எல்லையற்ற தந்தையிடமிருந்து எல்லையற்ற சுகத்தின் ஆஸ்தியை அடைகிறீர்கள். நல்லது!

**இனிமையிலும் இனிமையான காணாமல்போய் கண்டெடுக்கப்பட்ட செல்லக் குழந்தைகளுக்கு தாயும் தந்தையுமான பாப்தாதாவின் அன்பு நினைவுகளும் காலை வணக்கமும். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.**

**தாரணைக்கான முக்கிய சாரம்:**

1. எதுவரை வாழ்கிறோமோ அதுவரை அமிர்த்தத்தை பருக வேண்டும், படிப்பினைகளை தாரணை செய்ய வேண்டும். பகவான் படிப்பிக்கின்றார், ஆகையினால் ஒரு நாள் கூட முரளியை தவறவிடக் கூடாது.
2. பலமடங்கு வருமானத்தை சேமிப்பதற்கு பொறுப்புள்ளவராக (நிமித்தமாக) வீட்டில் இருக்கிறீர்கள், காரியங்கள் செய்து கொண்டே ஒரு பாபாவின் நினைவில் இருக்க வேண்டும்.

**வரதானம்: தூய்மையை ஆதி அனாதி விசேஷ குணங்களை நடைமுறையில் சகஜமாக தங்களுடையதாக்கக் கூடிய பூஜைக்குரிய ஆத்மா ஆகுக!**

பூஜிக்கத்தக்கவர்களாக ஆவதற்கான விசேஷ ஆதாரம் தூய்மையில் இருக்கிறது. எந்தளவிற்கு அனைத்து விதமான தூய்மையையும் கடைபிடிக்கிறீர்களோ அந்தளவிற்கு அனைத்து விதத்திலும் பூஜிக்கத்தக்கவர்களாக ஆகின்றீர்கள். யார் விதிப்படி ஆதி அனாதி விசேஷ குணமாக தூய்மையை கடைபிடிக்கிறீர்களோ, அவர்கள் தான் விதிப்படி பூஜிக்கப்படுகிறார்கள். யார் ஞானி மற்றும் அஞ்ஞானி ஆத்மாக்களின் தொடர்பில் இருந்து கொண்டே தூய்மையான உள்ளுணர்வு, பார்வை, அதிர்வுகளினால் யதார்த்தமான தொடர்பு-சம்மந்தத்தை பராமரிக்கின்றீர்களோ, கனவில் கூட யாருடைய தூய்மை துண்டிக்கப்படுவதில்லையோ, அவர்கள் தான் விதிப்படி பூஜிக்கத்தக்கவர்களாக ஆகின்றார்கள்.

**சுலோகன்: சரீரத்தில் இருந்து கொண்டே அவ்யக்த ஃபரிஸ்தாவாக ஆகி சேவை செய்தீர்கள் என்றால் உலக நன்மையின் காரியம் வேகமாக பூர்த்தியாகி விடும்.**